

महाराष्ट्र राज्यातील ५० गुणवत्ताधारक मुलींना IIT / JEE आणि इंटरनॅशनल ऑलम्पियाड इ. अशा स्पर्धात्मक परिक्षांच्या पूर्वतयारीसाठी मोफत मार्गदर्शन देण्याबाबत IIT'ians PACE या संस्थेमार्फत निवड झालेल्या ५० मुलींच्या भोजन व वसतिगृहे, पुस्तके, व इतर अनुषंगिक होणाऱ्या खर्चास मान्यता मिळणेबाबत.

## महाराष्ट्र शासन

### महिला व बाल विकास विभाग

शासन निर्णय क्रमांक: संकीर्ण-२०११/प्र.क्र.२१३/का-३

नविन प्रशासन भवन, ३ रा मजला,

मंत्रालय, मुंबई-४०००३२

तारीख: ०९ जुलै, २०१३

### प्रस्तावना

राज्यातील मुलींच्या शैक्षणिक दर्जात सुधारणा होण्याच्या दृष्टीने इयत्ता ११ वी मध्ये विज्ञान शाखेत प्रवेश घेतलेल्या IIT / JEE आणि इंटरनॅशनल ऑलम्पियाड इ. अशा स्पर्धात्मक परिक्षांच्या पूर्वतयारीसाठी मोफत मार्गदर्शन देण्याबाबत IIT'ians PACE या संस्थेमार्फत निवड झालेल्या ५० गुणवत्ताधारक मुलींच्या भोजन व वसतिगृहाच्या होणाऱ्या खर्चास मान्यता देण्याबाबतचा प्रस्ताव शासनाच्या विचाराधीन होता.

### शासन निर्णय

राज्यातील मुलींच्या शैक्षणिक दर्जात सुधारणा होण्याच्या दृष्टीने इयत्ता ११ वी मध्ये विज्ञान शाखेत प्रवेश घेतलेल्या IIT / JEE आणि इंटरनॅशनल ऑलम्पियाड इ. अशा स्पर्धात्मक परिक्षांच्या पूर्वतयारीसाठी मोफत मार्गदर्शन देण्याबाबत IIT'ians PACE या संस्थेमार्फत निवड झालेल्या ५० गुणवत्ताधारक मुलींच्या भोजन व वसतिगृहाच्या पुस्तके व इतर अनुषंगिक बाबींवर होणाऱ्या खर्चास प्रती

विद्यार्थी प्रति माह रु.७,५००/- याप्रमाणे १२ महिन्यांसाठी होणाऱ्या एकूण ५० मुलींसाठी रु.४५,००,०००/- (रुपये पंचेचाळीस लक्ष फक्त) व जाहिरात आणि प्रवेश परिक्षा खर्च रु.२,५०,०००/- (रुपये दोन लक्ष पन्नास हजार फक्त) असा एकूण रु.४७,५०,०००/- (रुपये सत्तेचाळीस लक्ष पन्नास हजार फक्त) इतक्या खर्चास खालील अटींच्या अधिन राहून मान्यता देण्यात येत आहे :-

(१) स्पर्धा परिक्षेसंदर्भात जाहिरात देण्याची कार्यवाही आयुक्त, महिला व बाल विकास, पुणे यांनी करावी.

(२) स्पर्धात्मक परिक्षेच्या चाचणी परिक्षेसाठी परिक्षा केंद्र व परिक्षा घेण्यासाठी आवश्यक असणारा कर्मचारी वर्ग आयुक्त, महिला व बाल विकास, पुणे यांनी उपलब्ध करून द्यावा.

(३) राज्यातून ५० मुली निवडण्याकरीता घेण्यात येणाऱ्या प्रवेश परिक्षेकरीता अभ्यासक्रमात खालील विषयांचा समावेश राहील.

(अ) इयत्ता ८ वी गणित व विज्ञान २५%

(ब) इयत्ता ९ वी गणित व विज्ञान २५%

(क) इयत्ता १० वी गणित व विज्ञान ५०%

उपरोक्त प्रवेश परीक्षेमार्फत निवड करण्यात आलेल्या प्रवेशितांनी दोन वर्षांचा विहित अभ्यासक्रमाचा कालावधी पूर्ण होण्यापूर्वी सबळ कारणाशिवाय सोडून दिला जाणार नाही. याबाबत संबंधितांकडून बाँड घेण्यात येईल.

(४) स्पर्धा परिक्षेसाठी इयत्ता १० वी परिक्षेस बसलेल्या अथवा जून, २०१३ या वर्षात इयत्ता १० वी उत्तीर्ण झालेल्या व ज्यांच्या पालकांचे उत्पन्न रु. १ लक्ष पेक्षा कमी आहे अशा विद्यार्थींनी पात्र राहतील.

(५) स्पर्धा परिक्षेद्वारे निवड करण्यात आलेल्या विद्यार्थिनींची रहाण्याची व भोजनाची व्यवस्था IIT'ians PACE Education, अंधेरी, मुंबई यांच्यामार्फत महाविद्यालयाच्या परिसरात करण्यात यावी.

- (६) निवड झालेल्या विद्यार्थीनींना संस्थेच्या जवळपास असलेल्या शासकीय वसतिगृहामध्ये जागा उपलब्ध करून देण्यास प्रयत्न करण्यात येईल. तसे न झाल्यास उपरोक्तपणे संस्थेमार्फत व्यवस्था करण्यात येईल.
- (७) स्पर्धा परिक्षेद्वारे निवड करण्यात आलेल्या विद्यार्थीनींना IIT / JEE आणि इंटरनॅशनल ऑलिम्पियाड इ. अशा स्पर्धात्मक परिक्षांच्या पूर्व तयारीसाठी २ वर्षासाठीचे मोफत प्रशिक्षण देण्यात यावे.
- (८) महाराष्ट्र राज्य उच्च माध्यमिक शिक्षण मंडळाने मान्यता दिलेल्या IIT'ians PACE या संस्थेच्या कनिष्ठ विज्ञान महाविद्यालय, अंधेरी, मुंबई येथे सदर ५० मुलींना इयत्ता ११ वी विज्ञान या शाखेत चालू शैक्षणिक वर्षात विनामूल्य प्रवेश द्यावा.
- (९) ५० मुलींच्या निवडीमध्ये प्रचलित शासकीय धोरणानुसार आरक्षण लागू राहील.
- (१०) उपरोक्त योजनेविषयी IIT'ians PACE अंधेरी, मुंबई व महिला व बाल विकास विभाग, यांच्या वतीने आयुक्त, महिला व बालविकास, पुणे यांच्यामध्ये आवश्यक सामंजस्य करार (MOU) करण्यात येईल.
२. आयुक्त, महिला व बाल विकास, पुणे यांनी अटी व शर्तीचे पालन करून, सदर संस्थेस रक्कम अदा करण्याची कार्यवाही करावी.
३. याबाबतचा होणारा खर्च योजनांतर्गत २२३५-सामाजिक सुरक्षा व कल्याण, ०२, समाजकल्याण, १०२, बालकल्याण (१३) (०१) शैक्षणिक संस्थांना अनुदान, महाराष्ट्र राज्यातील ५० गुणवत्ताधारक मुलींना IIT / JEE आणि इंटरनॅशनल ऑलिम्पियाड इ. अशा स्पर्धात्मक परिक्षांच्या पूर्व तयारीसाठी योजना (२२३५ B१९२) ३१ सहायक अनुदान या लेखाशीर्षाखालील सन २०१३-१४ मधील मंजूर अनुदानातून भागविण्यात येईल.
४. सदर शासन निर्णयास नियोजन विभागाच्या दि.२५.६.१३ च्या अनौपचारिक संदर्भ क्र. ९८/का-१४७२ व वित्त विभागाच्या दि. २/७/१३ च्या अनौपचारिक संदर्भ क्र.३९८/व्यय-६ अन्वये मान्यता प्राप्त झाली आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०७०८१८०८०२२४३० असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

**ब.बा.चव्हाण**

उप सचिव, महाराष्ट्र शासन

प्रत,

१. मा. मंत्री, महिला व बाल विकास यांचे खाजगी सचिव, मंत्रालय, मुंबई.
२. मा. राज्यमंत्री, महिला व बाल विकास यांचे खाजगी सचिव, मंत्रालय, मुंबई.
३. मा. प्रधान सचिव, महिला व बाल विकास विभाग यांचे वरिष्ठ स्वीय सहाय्यक, मंत्रालय, मुंबई.
४. महालेखापाल, महाराष्ट्र १/२, (लेखा परिक्षा) (लेखा अनुज्ञेयता), मुंबई / नागपूर.
५. आयुक्त, महिला व बाल विकास, पुणे.
६. निवासी लेखा परिक्षक, मुंबई.
७. अधिदान व लेखा अधिकारी, मुंबई.
८. जिल्हा महिला व बाल विकास अधिकारी. मुंबई उपनगर
९. सर्व उप सचिव, अवर सचिव, कक्ष अधिकारी, महिला व बाल विकास विभाग, मंत्रालय, मुंबई.
१०. अवर सचिव (अर्थसंकल्प), महिला व बाल विकास विभाग, मंत्रालय, मुंबई.
११. IT'ians PACE एज्युकेशन प्रा.लि., अंधेरी, मुंबई.
१२. निवड नस्ती, / का-३